


ಮಾತು ನುಂಗಿದ ಜಾಕಿ



ಸಿನಿಮಾ ಸೆಲೆಬ್ರಿಟಿಗಳ ಜೀವನ ಬಲು ಕಷ್ಟ; ಸದಾ ಅಭಿಮಾನಿಗಳು ಏನನ್ನುತ್ತಾರೋ ಎಂಬ ಚಿಂತೆಯಲ್ಲಿ ಎಚ್ಚರಿಕೆಯಿಂದಲೇ ಹೆಜ್ಜೆ ಇಡಬೇಕು! ಜಾಕಿ ಚಾನ್ ಪ್ರಕರಣವನ್ನೇ ನೋಡಿ- 'ಇನ್ನು ಮುಂದೆ ಆಕ್ಟರ್ ಚಿತ್ರಗಳಲ್ಲಿ ನಟಿಸುವುದಿಲ್ಲ; ಈಗ ಶೂಟಿಂಗ್ ನಡೆದಿರುವ ಚೈನೀಸ್ ಜೋಡಿಯಾಕ್ ನನ್ನ ಕೊನೆಯ ಆಕ್ಟರ್ ಚಿತ್ರ. ಕಾಮಿಡಿ ಮತ್ತು ನಟನೆಗೆ ಅವಕಾಶ ಇರುವ ಚಿತ್ರಗಳಲ್ಲಿ ಮಾತ್ರ ಇನ್ನು ಮುಂದೆ ನಟಿಸುತ್ತೇನೆ' ಎಂದು ಪ್ರಕಟಿಸಿದ ಎರಡೇ ದಿನಗಳಲ್ಲಿ ಜಾಕಿ ತನ್ನ ಮಾತನ್ನು ಹಿಂದಕ್ಕೆ ತೆಗೆದುಕೊಂಡಿದ್ದಾನೆ! ಪ್ರಪಂಚ ದಾದ್ಯಂತ ಅಭಿಮಾನಿಗಳು 'ಆಕ್ಟರ್ ಚಿತ್ರಗಳಲ್ಲಿ ನಟಿಸುವುದನ್ನು ನಿಲ್ಲಿಸಬೇಡಿ' ಎಂದು ಆತನಿಗೆ ಸಾವಿರಾರು ಇಮೇಲ್ ಕಳುಹಿಸಿದ್ದಾರಂತೆ. ನಿರ್ಮಾಪಕರೂ ಬೆನ್ನು ಹತ್ತಿದರಂತೆ.

'ನಾನು ಈಗ ಯುವಕನಲ್ಲ. ನನ್ನ ದೇಹ ಮೊದಲಿನಂತೆ ಅಪಾಯಕಾರಿ ಸ್ಪಂಟ್‌ಗಳಿಗೆ ಒಗ್ಗುತ್ತಿಲ್ಲ. ಆದರೆ ಅಭಿಮಾನಿಗಳ ಒತ್ತಡ ಅತಿಯಾಗಿರುವುದರಿಂದ ಮಾತು ಹಿಂದಕ್ಕೆ ಪಡೆದಿದ್ದೇನೆ. ಜಗತ್ತು ಇವತ್ತು ತೀರಾ ಹಿಂಸಾವಾದಿಯಾಗಿದೆ. ನನಗೆ ನಟನೆ ಬರುತ್ತೆ ಎಂದೂ ಜಗತ್ತಿಗೆ ತೋರಿಸಬೇಕಿದೆ' ಎಂದು ತನ್ನ ವೆಬ್‌ಸೈಟ್‌ನಲ್ಲಿ ಜಾಕಿ ಚಾನ್ ಸ್ಪಷ್ಟೀಕರಣ ಕೊಟ್ಟಿದ್ದಾನೆ.

ನಿಜ, ಜಾಕಿ ಚಾನ್ (ಬರ್ತ್‌ಡೇ 7-4-1954) ಈಗ ಸಿನಿಮಾಗಳಲ್ಲಿ ಮಾಡುತ್ತಿರುವ ಸ್ಪಂಟ್‌ಗಳನ್ನು 58ರ ಹರೆಯದಲ್ಲಿ ಇನ್ನಾರೂ ಮಾಡುವುದು ಸಾಧ್ಯವಿಲ್ಲ. ಸ್ಪಂಟ್‌ಗಳಲ್ಲಿ ಗಾಯಗೊಂಡು ಪದೇ ಪದೇ ಆಸ್ಪತ್ರೆ ಸೇರಿ ಆತನಿಗೂ ಸಾಕಾಗಿದೆ. ಸ್ಪಂಟ್‌ನಲ್ಲಿ ಅತ್ಯಧಿಕ ವೇಗ, ಸುಧಾರಿತ ಆಯುಧಗಳ ಬಳಕೆ, ಸೃಜನ ಶೀಲತೆ ಹಾಗೂ ಹಾಸ್ಯಮಯ ಫಿನ್‌ಶಿಂಗ್‌ಗಳಿಗೆ ಜಾಕಿ ಹೆಸರುವಾಸಿ. ಹಾಲಿವುಡ್ ಸಿನಿಮಾಗಳಿಗೆ ಕುಂಗ್‌ಫು ರುಚಿ ತೋರಿಸಿದವನೇ ಚಾನ್. ಹಾಗೆಂದು ಒಮ್ಮಿಂದೊಮ್ಮೆ ಈತ ಸೂಪರ್‌ಸ್ಟಾರ್ ಆದವನಲ್ಲ. ಆರಂಭದಲ್ಲಿ ಸಾಕಷ್ಟು ಪ್ಲಾಪ್ ಚಿತ್ರಗಳ ನಟನೀತ.

ಈತನ ಅಪ್ಪ-ಅಮ್ಮ ಚೀನಾ ನಾಗರಿಕ ಯುದ್ಧದ ನಿರಾಶ್ರಿತರು. ಒಂದನೇ ಕ್ಲಾಸ್‌ನಲ್ಲೇ ಫೇಲ್ ಆದ ಮಗನನ್ನು ಪಿಟಿಂಗ್ ಒಪೆರಾ ಸ್ಕೂಲ್‌ನಲ್ಲಿ ಆಕ್ಟಿಂಗ್ ಕಲಿಯಲು ಸೇರಿಸಿದ ಅಪ್ಪ-ಅಮ್ಮ ದೇಶಾಂತರ ಹೋದರು. ಅಲ್ಲಿ ಸಮರ ಕಲೆಯ ಕಲಿಕೆಗೆ ತೊಡಗಿದ ಚಾನ್ 8ರ ಹರೆಯದಲ್ಲೇ ಸಿನಿಮಾದಲ್ಲಿ ನಟಿಸ ತೊಡಗಿದ. 17ರ ಹರೆಯದಲ್ಲಿ ಬ್ರೂಕ್‌ಲೀನಿನ ವಿಶ್ವವಿಖ್ಯಾತ 'ಫಿನ್ಸ್ ಆಫ್

ಫ್ಯೂರಿ' ಮತ್ತು 'ಎಂಟರ್ ದಿ ಡ್ರ್ಯಾಗನ್' ಸಿನಿಮಾಗಳಲ್ಲಿ ಈತ ಸ್ಪಂಟ್‌ಮ್ಯಾನ್ ಆಗಿದ್ದ ಎನ್ನುವುದು ಬಹುತೇಕರಿಗೆ ಗೊತ್ತಿಲ್ಲ! ಆಗ ಈತನ ಹೆಸರು ಚಾನ್ ಯೂನ್ ಲಂಗ್ ಎಂದಿತ್ತು! ಸಿನಿಮಾಗಳಲ್ಲಿ ಸರಿಯಾದ ಅವಕಾಶ ಸಿಗದೆ ಗಾರ್ ಕೆಲಸಕ್ಕೆ ಸೇರಿ, ಕಾಲೇಜು ಓದಲು ಯತ್ನಿಸಿ ಅದರಲ್ಲೂ ವಿಫಲನಾದ. 'ಆಲ್ ಇನ್ ದಿ ಫ್ಯಾಮಿಲಿ' ಎನ್ನುವ ವಯಸ್ಕರ ಚಿತ್ರವೊಂದರಲ್ಲಿ ನಗ್ನನಾಗಿ ನಟಿಸಿದ! ಆ ಚಿತ್ರದಲ್ಲಿ ಫೈಟೇ ಇರಲಿಲ್ಲ. 100ಕ್ಕೂ ಹೆಚ್ಚು ಸಿನಿಮಾಗಳಲ್ಲಿ ನಟಿಸಿರುವ ಜಾಕಿ ಚಾನ್ ಈಗ ಹಾಂಕಾಂಗ್‌ನ ಸಾಂಸ್ಕೃತಿಕ ರಾಯಭಾರಿ. ಆತನ ಹೆಸರಲ್ಲಿ ಪಾಪ್ ಹಾಡುಗಳಿವೆ, ಕಾರ್ಟೂನ್‌ಗಳಿವೆ, ವೀಡಿಯೋ ಗೇಮ್‌ಗಳಿವೆ. ಗಾಯಕನೂ ಆಗಿರುವ ಜಾಕಿ ಹಲವಾರು ಮ್ಯೂಸಿಕ್ ಆಲ್ಬಂಗಳನ್ನು ಹೊರತಂದಿದ್ದಾನೆ. ಅಭಿಮಾನದ ಒತ್ತಡಕ್ಕೆ ಮಣಿಯಲೇಬೇಕು. ಹಾಗಾಗಿ ಮುಂದೆ ಬರಲಿರುವ 'ರಶ್ ಅವರ್-4' ಮತ್ತು 'ಕರಾಟೆ ಕಿಡ್-2'ಗಳಲ್ಲೂ ಈತನ ಸ್ಪಂಟ್‌ಗಳನ್ನು ನೋಡಬಹುದು.

ಸಜ್ಜನ ವಿಜ್ಞಾನಿ ಕಾಕೋಡ್ಕರ್



ರಾಜ್ಯಸಭೆಯ ಸದಸ್ಯರಾಗಲು ಜನ ತುದಿಗಾಲಲ್ಲಿ ನಿಂತಿರುತ್ತಾರೆ. ಅಂತಹದ್ದರಲ್ಲಿ ಈ ಸಲ ಈ ಅನಿಲ್ ಕಾಕೋಡ್ಕರ್ ಎಂಬ ಸಜ್ಜನ ವಿಜ್ಞಾನಿ 'ನನಗೆ ಖಂಡಿತಾ ಬೇಡ' ಎಂದು ನಿರಾಕರಿಸಿದ್ದಾರೆ. ಅವರು ಯೆಸ್ ಎಂದಿದ್ದರೆ ಚಿತ್ರನಟಿ ರೇಖಾ ಮತ್ತು ಕ್ರಿಕೆಟ್ ಕಲಿ ಸಚಿನ್ ಜತೆಗೆ ಅವರೂ ರಾಜ್ಯಸಭೆಯ ಸದಸ್ಯರಾಗಿ ಪ್ರಮಾಣ ವಚನ ಸ್ವೀಕರಿಸುತ್ತಿದ್ದರು. ಅವರು ನಿರಾಕರಿಸಿದ ಸೀಟು ಈಗ ಅನು ಆಗಾ ಎಂಬ ಉದ್ಯಮಿಯ ಪಾಲಾಗಿದೆ.

ಅಣು ವಿಜ್ಞಾನಿ ಅನಿಲ್

ಕಾಕೋಡ್ಕರ್ (ಬರ್ತ್‌ಡೇ 11-11-1943) ಕಾಯಕವೇ ಕೈಲಾಸ ಎಂದುಕೊಂಡಿರುವವರು. 'ಈಗ ನಾನು ಮಾಡುತ್ತಿರುವ ಕೆಲಸದಲ್ಲಿ ಸಂತೋಷ, ತೃಪ್ತಿ ಇದೆ. ರಾಜ್ಯಸಭೆಯ ಸದಸ್ಯತ್ವ ಬೇಡ' ಎಂದು ಪ್ರಧಾನಿಯವರಿಗೆ ಸ್ಪಷ್ಟವಾಗಿ ಉತ್ತರಿಸಿರುವುದು ಇವರ ವ್ಯಕ್ತಿತ್ವದ ಉನ್ನತಿಗೆ ಸಾಕ್ಷಿ. ತಂದೆ-ತಾಯಿ ಇಬ್ಬರೂ ಸ್ವಾತಂತ್ರ್ಯ ಹೋರಾಟಗಾರರು. ಮದ್ಯಪ್ರದೇಶದಲ್ಲಿ ಹುಟ್ಟಿರುವ ಈ ಮುಂಬೈವಾಸಿ, ಮುಂಬೈ ವಿ.ವಿ ಯಲ್ಲಿ ಮೆಕಾನಿಕಲ್ ಎಂಜಿನಿಯರಿಂಗ್ ಕಲಿತು, ನಾಟಿಂಗ್ಲಾಮ್ ವಿ.ವಿ ಯಲ್ಲಿ ಸ್ನಾತಕೋತ್ತರ ಪದವಿ ಮುಗಿಸಿದವರು. 1964ರಲ್ಲಿ ಭಾಭಾ ಅಣು ಸಂಶೋಧನಾ ಕೇಂದ್ರದ ನಿರ್ದೇಶಕರಾಗಿ ಧೋರಿಯಂ ಉತ್ಪಾದನೆಯಲ್ಲಿ ಭಾರತ ಸ್ವಾವಲಂಬನೆ ಸಾಧಿಸಲು ಮುಖ್ಯ ಕಾರಣಕರ್ತರಾದವರು. ಇವತ್ತು ಅತ್ಯಾಧುನಿಕ ಭಾರಜಲ ರಿಯಾಕ್ಟರ್‌ಗಳಲ್ಲಿ ಶೇಕಡಾ 75ರಷ್ಟು ಇಂಧನ ಮೂಲ ಧೋರಿಯಂ ಆಗಿದೆ. 74-78ರ ಅವಧಿಯಲ್ಲಿ ಭಾರತದ ಶಾಂತಿಯುತ ಪರಮಾಣು ಸ್ಫೋಟದ ರೂವಾರಿಗಳಲ್ಲಿ ಇವರೂ ಒಬ್ಬರು. ಭಾರತ-ಅಮೆರಿಕ ನಾಗರಿಕ ಪರಮಾಣು ಒಪ್ಪಂದದಲ್ಲಿ ಪ್ರಮುಖ ಪಾತ್ರ ವಹಿಸಿದವರು. ಸದ್ಯಕ್ಕೆ ಭಾರತೀಯ ಸೌರಶಕ್ತಿ ನಿಗಮದ ಚೀರ್ಮನ್ ಆಗಿರುವ ಕಾಕೋಡ್ಕರ್, ಉನ್ನತ ಶಿಕ್ಷಣ ಹಾಗೂ ರೈಲ್ವೆ ಸುರಕ್ಷೆಯ ಹಲವು ಸಮಿತಿಗಳಲ್ಲಿ ಸದಸ್ಯರಾಗಿ ಸದಾ ಬ್ಯುಸಿ.